

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī śrīnivāsācāryasūriṇā viracitam
॥ *śrī mayūrapura vēṅkaṭēśamaṅgalam* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mayūrapura vēṅkaṭēśamaṅgalam ॥

śrīmān vēṅkaṭanāthāryaḥ kavitārkkakēsarī |

vēdāntācāryavaryō mē sannidhattāṃ sadā hṛdi ||

maṅgalaṃ śrīnivāsāya mayūrapuravāsīnē |

nirañjanāya nityāya nityakalyāṇadāyinē || 1 ||

mātrē kamalahastāyai sarvalōkahitaiṣiṇē |

padmanābhahṛdambhōja vāsīnyai nityamaṅgalam || 2 ||

svabhukta mālayā”kṛṣṭamadhusūdanacētasē |

viṣṇucittatanūjāyai gōdāyai nityamaṅgalam || 3 ||

jñānaśaktibalaiśvāryavīryatējahsvarūpiṇē |

sulabhāya suśīlāya śrīnivāsāya maṅgalam || 4 ||

svāmipuṣkariṇītīrē varāhasvāmīsnidhau |

śrībhūmibhyāṃ samētāya śrīnivāsāya maṅgalam || 5 ||

manōvākkāyasañjāta vyādhipīḍitadēhinām |

nirupādhikavaidyāya śrīnivāsāya maṅgalam || 6 ||

śrībilvārcanatuṣṭāya kastūrīpuṇḍradhāriṇē |

sūryakōṭiprakāśāya śrīnivāsāya maṅgalam || 7 ||

śiṣṭāvanadhurīṇāya duṣṭāsuraviḡhātinē |

tuṣṭāmaragaṇāyāstu śrīnivāsāya maṅgalam || 8 ||

saṃsāri muktasēvārthaṃ śeṣādriśikharē sadā |
supratiṣṭhitadēvāya śrīnivāsāya maṅgalam || 9 ||

sādaraṃ sakalairdattavarapuṣpaphalādibhiḥ |
santuṣṭāya suraktāya śrīnivāsāya maṅgalam || 10 ||

svaghaṇṭyā aṃśabhūtanigamāntāryasūriṇā |
sadā saṃsēvyamānāya śrīnivāsāya maṅgalam || 11 ||

madrapurākhyanagarē mayūrapuravāsīnām |
rakṣaṇāyāvātīrṇāya śrīnivāsāya maṅgalam || 12 ||

madhukaiṭabhasaṃhartrē vidyānāmadhipāya ca |
aṅkē lakṣmīviśiṣṭāya hayavaktrāya maṅgalam || 13 ||

śaraṇāgatasāntrāṇadīkṣitāya mahātmanē |
śrīmatē raṇadhīrāya raghuvaryāya maṅgalam || 14 ||

hiranyaśīpuprāṇahāriṇē bhavanāśīnē |
sarvatra paripūrṇāya śrīṅsiṃhāya maṅgalam || 15 ||

śatruśōṇitatuṣṭāya raktanētrayutāya ca |
pratyālīḍhasthapādāya hētirājāya maṅgalam || 16 ||

viśvāmitrakulōdbhūtatōtānantāryasūnavē |
śrīmatē guruvaryāya vēṅkaṭeśāya maṅgalam || 17 ||

śriyaḥkāntāya kalyāṇanidhayē nidhayē'rthinām |
mayūrapuravāsāya nityaśrīrnityamaṅgalam || 18 ||

|| iti śrī mayūrapura vēṅkaṭeśamaṅgalaṃ samāptam ||

*kavitārkikasiṃhāya kalyāṇaguṇaśālinē |
śrīmatē vēṅkaṭeśāya vēdāntaguravē namaḥ ||*